
उल्लोल 


क्र भ्कृ 
११02९ 
लेखक 
गंगादत्त शास्त्री विनोद! 


(आचाय हसज़ारी प्रसाद द्विवेदी के “दो शब्द' सहित) 


अ्रकाशक 


राधा ऋष्ण आनन्द एण्ड को० 
चुकसेलज्ञ पब्लिशज्ञ एण्ड स्टेशनज् 
पक्का डंगा, जम्मू | 


सवोधिकार लेखक द्वारा सुरक्षित 


25600 

मृूल्य-- २ रुपये 


मुद्रक 
अमर आर्ट श्रेस मोती बाज़ार जम्मू | 


समर्पण 


बह अधखिली कली, 
जिसे फूल बनकर सौरम 
बहाने के पूर्व दी कराल 
काल के भंकावात कौ 
लपेट में आकर जीवन के 
छठे वसन्त में मुरकाना 
पड़ा, ऐसी करुणा की 
मूर्ति एवं प्रिय पुत्री कुमारी 
कंचन को समर्पित । 


दो शब्द 


उल्लोल के रचयिता पं० गंगादत्त शास्त्री 'विनोद' 
को मैं बहुत दिनों से जानता हूँ । विद्याभूमि 
काश्मीर में उनका जन्म हुआ और काशी में 
अध्ययन । संस्कृत के से सुबुद्ध परिडत हैं. और 
हिन्दी के भावुक कबि। उल्लोल में उनकी जो 
कविताए' प्रकाशित हो रही हैं, उनमें उनके 
भावुक हृदय का परिचय मिलता है । हिन्दी 
उनकी आयत्त की हुई भाषा है । इस आयत्तीकृत 
भाषा के माध्यम से वे सुकुमार भावों को 
आसानी से व्यक्त कर जाते हैं । हन्दों के 
गठन और भाषा की चुश्ती की अपेक्षा वे 
भाव-भूमि की ओर अधिक भुकते हैं। मुझे 
उन की कविताओं में वनाब-सजाब की 
प्रशृत्ति नहीं दीखती | स्वाभाविक भावोद्गार 
ही अधिक मिलता है । यह उनकी प्रथम रचना 
है | मुके विश्वास है कि उनकी कला निरन्तर 
बिकसित होती रहेगी और सहृदयों का 
मनारंजन करती रहेगी । 


हिन्दी विभाग कक 
पंजाब विश्वविद्यालय --ह जारी प्रसाद द्रि 


चण्डी गद । 


अपनी बात 


मेरी कविताओं का यह प्रथम पुष्प पाठकों की सेवा में 
अत है। मैंने अपने इस संग्रह में ज्ञीयन के लम्बे मागेका 
सफर करते हुए मिन्‍न भिन्‍न भाव धाराओं पर भरी गई उड़ानों 
को प्रस्तुत किया है। सन्‌ १६४२ से १६६३ के आदि तक की यह 
लम्बी मेरे जीवन की यात्रा थी, जिसमें किशोरावस्था ओर यौवन 
के सन्धिकाल में काशी के विश्र-विद्यालय के अंचल में रह कर 
बहाँ की सर्वतोमुखी साहित्यिक गति-विधियों में मुझे वर्षो तक काये 
करके कुछ मिला | वह घ्तन्त्रता-संग्राम का समय था जिसमें 
काशी, इलाहाबाद, लखनऊ आदि शहरों में वातावरण सदा गमे 
रहा करता था। विशेषकर इन नगरों के विश्व-विद्या्यों में और 
उस से भी विशेषकर हभारे काशी हिन्दू विश्व-विद्यालय में, 
जिसे ब्रिटिश शासन की श्रुकुटी का शिकार होकर कुछ महीनों 
तक बन्द भी रहना पड़ा । मैं उस समय काशी हिन्दू विश्व- 
विद्यालय का छात्र था, आज के स्व॒तन्त्र मारत के राष्ट्रपति ने 
उस समय इस विश्व-विद्यालय को अपने उपकुलपतित्व द्वारा 
गौरबान्वित कर रखा था। पूज्य बापू, चाचा नेहरू, राजेन्द्र 
बाबू आदि गण्य-माए्य नेता समय समय पर महामना श्री 
मालवीय जी की इस पुण्य कृति के देन करने आते और साथ 
ह्द व्याख्यानों द्वारा उत्साह वद्ध न भी कर जाते । पूज्य महामना 
तो विश्वविद्यालय में ही विराजमान थे। इधर हिन्दी के 


(ख) 


उत्तम साहित्यकारों का जमघट भी लगा रहता और रसों में 
प्रधान रस वीर तथा करुणा का संचार साहित्य में हो कर 
गोष्ठियों और कवि-सम्मेलनों को भी आज्लावित करता रहता। 
उस समय यानी कि आज से २० बषे पूबे इसके लगभग हिन्दी 
कविता धारा की मुख्य श्रवृत्तियाँ थीं वीर, करुणा, स्वतन्त्रता, 
एकता; विद्रोह आदि। गुलाम भारत की आत्मा का करुण 
क्रन्दन प्रत्येक हिन्दी कबि की रचना में साज्षात्‌ रूप में मुखरित 
हो रहा था । इसी रूप में उस समय विश्व-विद्यालयों तथा 
कॉलेजों के रंग-मंचों तथा छात्राबासों में सर्वत्र कवि-सम्मेलनों 
तथा गोप्ियों के आयोजनों की प्रथा पूर्ण यौबन में चल रही 
थी । गर्मा-गर्म राजनेतिक और साहित्यिक प्रवृत्तियों का यह 
सुन्दर संगम था, जो देश भर में व्यापक हो कर परतन्त्र एवं 
दलित मानवता में स्फूर्ति का संचार कर रहा था। सोए हुए देश 
या समाज को जगान और उसमें शत शत ज्वालामुखियों का 
कम्पन भर देने में बढ़ा हाथ सा हित्यकारों का रहा है, इस तथ्य 
को इतिहास घोषित करतां आया है। आज भारत स्व॒तन्त्र हे 
इस लिये जहाँ देश का हर वगे जीवन-स्‍तर की बुलन्दी की ओर 
जा रहा है, वहाँ साहित्यकार भी पीछे नहीं हे । उन्हें प्रोत्साहित 
करने के लिये हमारी राष्ट्रीय सरकार ने विभिन्‍न मांगे खोल रहे 
हैं। किन्तु हम उन गरीब हिन्दी लेखकों और कवियों को कभी 
नहीं भूल सकते जिन्होंने विदेशी शासकों के युग में चने चबा 
कर फटे पुराने कपड़े पहन कर और सरकार के कोप-भाजन बन 
कर भी इस साहित्य दीपक को तुफानों में प्रज्यलित कर रखा। 
आज उन्हीं की अमर-साधना रँग ला रही है। हाँ तो जिस युग 


(ग) 


का अभी अभी मैंने पाठकों को स्मरण दिलाया है, उसी युग के 
वातावरण में बैठ कर मैंने हिन्दी साहित्यकारों तथा नेताओं से 
इस दिशा में प्रे रणा प्राप्त की। मेरे विश्व-विद्यालय काल में 
हिन्दी के प्रसिद्ध कवि डा० शिवमंगल सुमन भी यहीं के छात्र 
थे, इनसे मेरा विशेष मेल-जोल था तथा कई-एक वार हमने कवि- 
सम्मेलनों में एक साथ भाग भी लिया। उस समय डा० सुमन 
एम० ए० करके पी० एच० डी० कर रहे थे। एम० ए० कक्षा 
तक पहुंचते २ इन की ख्याति कवि के रूप में प्रान्त भर में फेल 
चुकी थी। उसी समय मैं मित्र या सहयोगी के रूप में इनके 
साथ रहने लगा | सुमन जी हँसमुख, उदार, मिलनसार और 
गोष्ठी-प्रिय युवक थे । विद्यार्थियों या कवियों के समाज में इन 
के पहुँचने से ही वातावरण बड़ा मधुर और सरस हो जाता था । 
बात करने का ढंग एवं शिष्ट हास्य-बिनोद की चतुरता इनमें 
विशेष थी। मुझे इनका स्वभाव उस समय और अब भी बहुत 
पसन्द है। डा० सुमन के सम्पर्क में आकर मेरा हिन्दी कविता 
की ओर अत्यधिक भुकाब होने लगा। यद्यपि इनके पूवे भी 
मैंने दो चार कबिताए' लिखी थीं, किन्तु मेरी इस दौर की 
साहित्य-साधना में वे नहीं आ सकती इसी कारण मैंने उन्हें 
इस संग्रह में नहीं दिया। 


मेरी इन संग्रहीत कविताओं पर उसी युग का प्रभाव पड़ा 
हुआ है। इस लिए स्व॒तन्त्रता-प्राप्ति के बाद की जो “नई धारा? 
हिन्दी कविता में श्राज चल रही है, उसमें ये मुश्किल से ही 
आ। सकेंगी। वह गुलामी गरीबी और संघषे का समय था इस 


(घ) 


लिए करुणा विद्रोह और क्रान्ति के विचार ही सब ओर मुखरित 
हो रहे थे। मेरी इन कविताओं में भी अधिकतर उन्हीं विचारों 
ने स्थान पाया हुआ है। कभी कभी देश की परतन्त्रता पर 
उन्मन होने की घड़ी में मेरा आत्म-बिश्वाम और आत्मवोध 
इतना तीत्र हो उठता कि मुके ऐसा लगता जेसे अनन्त शक्ति 
मुभ में हिलोरे' ले रही हो :-- 
मेरे इन सूने सपनों में तूफानों का उद्गार भरा है। 
सागर के सीमित जल-कण में, 
सागर श्रतिविम्बित रहता हे, 
संस्रति के कम्पित अणु-अणु में, 
संसृति का कम्पन रहता है। 
मेरी भी लघु काया में भूमएडल का विस्तार भरा है। 
जब नभ का उद्गम फूटेगा, 
सागर का भी गजेन होगा, 
प्रबल प्रभंजन के भोंकों में, 
धूलि - पुन्न का न्तेन होगा। 


इस प्रलयंकर आँधी में, मेरा जगमग दीप जरा है। 
मेरे इन सूने सपनों में तूफोनों का उदगार भरा है। 


देश में परतन्त्रताजन्य मुसीबर्ते सबेसाधारण के लिए थीं। 


(छह) 


किसान, मज्ञदूर, क्लके) अध्यापक, दुकानदार आदि सब गरीबी 
का शिकार थे और सब के हृदयों में वेदना थी। इसी प्रकार 
विद्यार्थी समाज भी चन्द अमीरों के लड़कों को छोड़ कर गुलामी 
भुखमरी और गरीबी का शिकार बन कर कठिनाई से बिद्या 
प्राप्त कर रहा था। उसके अन्दर भी युवकोचित क्रान्ति, विद्रोह, 
विदेशी सरकार के प्रति घृणा तथा आत्म-ग्लानि के भाव थे। 
यह आत्म-ग्लानि संवेदनशीलता की घड़ियों में मुझ में उमड़ 
कर कुछ रोना रो जाती :-- 
छा गया पथ पर अम्धेरा, 
मिट गया मधुमास मेरा, 
क्या करू किस ओर जाऊं, 
यह जलन केसे मिटाऊँ । 
विकल भूले पथिक सा पथ-अ्रष्ट होता जा रहा हूँ। 
शूत्य जीवन ज्षितिज के उस पार चलता जा रहा हूं। . 


कभी कभी नर-कंकालों के विलखते चेहरों को देख कर भी 
मेरा हृदय रो उठता था :-- 
शूल पर में तुल रहा हूं । ६ 
हो गया जीवन अआअपूरा, 
मिल गया अभिशाप पूरा, 
प्राण में ज्वाला जला कर, 


(च) 

मोम-तन सा घुल रहा हूँ । 

शूल पर में तुल रहा हूँ ॥ 

तड़फते इन शिशु - जनों का, 

करण - क्रन्दन सुन चुका हूँ, 

लड़खड़ाते भिक्षुकों की, 

टीस से भी हिल चुका हूँ, 

कर सका कुछ भी नहीं पर, 

हाय ! कितना जल रहा हूँ। 

शूल पर में तुल रहा हूँ ॥ 
किन्तु यह गुलामी की जंजीर शीघ्र ही हूटेगी, यह भी मेरा 
पूर्ण विश्वास था। सन्‌ १६०४ के बसन्तोत्सव पर मेरी एक 
कविता के दो पद्म साहित्य समिति (काशी हिन्दू विश्व- 


विद्यालय रुइया छात्रावास) की पत्रिका में छपे थे, जिन में यही 
विश्वास प्रकट किया गया था :-- 


आज हम इस नेश तम से दूर होते जा रहे हैं। 
विमल किरणों के प्रखर उन्मेष उठते आ रहे हैं । 


दुर्भाग्य से पूरी कविता के खो जाने से गस्तुत संग्रह में इसे 
नहीं ला सका। १६४७ में स्वतन्त्रता प्राप्ति के साथ-साथ मेरी 
कविता धारा जो निराशावाद, विद्रोह और क्रान्ति की ओर बह 
रही थी, ने भी नया मोड़ पकड़ा । स्वतन्त्रता की खुशियां देश 


(बन) 
भर में मनाई जा रही थीं । बुलन्दीं पर भूलते हुए राष्ट्रीय 
ध्यज्ञ को देख कर मुके असीम आनन्‍द-लोक के दर्शन हुए मेरी 
हत्तन्त्री के सितार भंकृत हो उठे :-- है 


उच्च नभ पर भूलती स्वाधीन मारत की पताका | 


५४ गगन में आलोक छाया, 


पवन में तूफान आशा, 
प्बेतों की चोटियों ने, 
भांल पर कु कुम सजाया, 
प्रात की स्वर्णिम विभा में, 
विलय है तम की निशा का। 


उच्च नभ पर भूलती स्वाधीन भारत की पताका | 
उड़ गये. सब काल बादल, 
देख, रवि आया सदल वल, 
भव्य. भारत - भारती के, 
कण्ठ में कल गान कल कल, 
दिव्य पंचम गूंजता है, 
उपवर्नों में कोकिला का । 


(ज) 
शस्य श्यामल है दिशायें, 
लोक मंगल गीत गायें, 
नव्य भारत कल्पना का, 
चित्र मंजुल हम सजायें, 
आज ही वरदान पाया, 
युग -युगों की साधना । 
उच्च बेस परे सेंसर: 
हो रही गंगा तरंगित, 
उच्च हिम गिरि है सुरक्षित, 
प्रहदी बन कर जो खड़ा है, 
भाल पर जिस के निरन्तर, 
मुकुट चांदी का जड़ा है, 
गगन चुम्बी चोटियों से, 
भागता दल दुश्मनों का । 


उच्च नभ पर 


आज़ादी के बाद देश को स्वावलम्बी बनाने के लिये पद्न- 
वर्षीय योजनाओं की सफलता में हमारी सरकार व्यस्त हो गई । 
इस योजना युग में अब साहित्य-धारा को भी सामयिक दृष्टि- 
कोण अपनाने की आवश्यकता थी। देश की आवश्यकताओं 


(मे) 


में साहित्य का पूरा योगदान होता है और होना भी चाहिये। 
इसी सम्बन्ध में मेरी एक कविता स्थानीय सरकारी पत्रिका 
योजना! में छपी थी :-- 
देश में धन धान्य भर दें। 
रोक कर नदी-नद-सरोबवर, 
फोड़ कर ऊंचे महोधर, 
पाट धरणी - धरातल, 
एक नव - निर्माण कर दें । 
देश में धन धान्य भर दें॥ 
हाथ में लेकर कुदाली । 
रूप - रेखा जब बना ली, 
स्वेद - श्रम सरिता बहा कर, 
“क्‍या यहां जो हम न भर दें। इत्यादि । 
इसी प्रकार चीन के इस नये संघ के सम्बन्ध में भी मैंने 
कुछ कविताए' लिखीं, जिन में से एक की कुछ पंक्तियां यहां 
दी जाती हैं :-- 
उठा प्रवल तूफान । 
घहर घहर तोप घहरातीं, 
ज्वाला मुखियों को बरसातीं, 
धधक रही है आग धरा पर, 


(बम) 
उठे डोल नक्षत्र गगन पर, 
अरि-दल को उस दूर भगाने, 
माठ्‌ भूमि की लाज बचाने, 
भारत की ये वीर टोलियोँ, 
कर रहीं आज प्रस्थान । इत्यादि 


उपयु क् बिवरण से यह स्पष्ट ही हो गया होगा कि मेरी 
कविता का आरम्भ सन्‌ ४२ से शुरू हो कर सन्‌ ६३ के प्रारम्भ- 
काल तक चला, इतने लम्बे काल में इस क्षेत्र में जो कुछ साधना 
कविता में में कर पाया हूँ, वही संग्रह के रूप में पाठकों की सेवा 
में प्रस्तुत कर रहा हूँ । इनमें कुछ कवितायें छूट भी गई हैं, जिन्हें 
मैं अपनी पाण्डु लिपि में भूल या प्रमाद से नहीं लिख पाया था 
ओर न स्मृति पटल पर उन्हें स्थान दे सका, इसी कारण वे 
कागज़ कहीं अस्त-व्यस्तता में खो गये । फिर भी मुमे सस्तोष हे 
कि इस प्रथम प्रकाशन में कविताओं की जितनी संख्या अपेक्षित 
थी बह मेरी दृष्टि में पूरी बन पड़ी है । 

सारांश में मेरी कविता को दो भागों में विभक्त कर देना 
अच्छा होगा । स्वतन्त्रता के पूरब और बाद के युग से 
सम्बन्धित | इन दोनों भागों में उपयुक्त दृष्टिकोणों के अति 
रिक्त बीच बीच में 'छाया? नेराश्य और 'रहस्य” की छाप लेकर 
भी कुछ रचनाए' लिखी गई 


इस सम्बन्ध में 'कोन नभ में मुस्कुराया' अनन्त की ओर' 


(ट) 


टूट गया अभिमान! आदि कविताएं पाठकों को इस संग्रह 
में मिलेंगी । इस के अतिरिक्त वतेमान । इस प्रकार ४२ 
से ६२ के अन्त तक की मेरी ये रचनाए' पाठकों की 
सेवा में उपस्थित हैं । मेरा यह प्रथम प्रकाशन होने के 
कारण इसमें च्रुटियां भी रह सकती हैं इस लिये विज्ञ पाठक 
उन्हें क्षमा करते हुए मुके सूचित करें ताकि इसके द्वितीय संम्करण 
में वे न आ पाये । 

यह बात स्पष्ट कर देनी भी अप्रासंगिक न होगी कि उपयुक्त 
बीस वर्षो क्री इस लम्बी साधना के अन्तगत मैंने केवल प्रस्तुत 
संग्रह ही तैयार नहीं किया बल्कि इस दिशा में पद्म की अपेक्षा 
गद्य अधिक लिखा। एक उपन्यास, एक कहानी संग्रह, पंत्र- 
पत्रिकाओं में प्रकाशित फुटकल लेख, रेडियो भाषण, पाछ्य 
पुस्तकें गाईड आदि आदि। इस बीच महीनों बाद कहीं 
एक कविता अन्तस्तल से निकल जाती थी। इन्हीं प्रथक्‌ प्रथकू 


बूल्दों की यह छोटी सी तलैया पाठकों की सेवा में आज 
उपस्थित (कर रहा हूँ। 


संप्रह के नामकरण के सस्वन्ध में मैंने स्वयं भी खूब विचार 

किया ओर प्रो० चमन लाल सपरू (एस. पी. कॉलेज श्रीनगर) 

के सुझाव का भी सढुपयोग किया। दोनों की इच्छा थी कि 

.. नामकरण उल्लोल ही होना चाहिए। तत्‌ पश्चात आचार्यवर 

श्री हजारी प्रसाद द्विवेदी जी की मान्यता ने भी हमारे इस 
निश्चय को उत्साह पूर्वक रद कर दिया। 

इस संप्रह के लिए आचायेबर श्री हजारी प्रसाद द्विवेदी 


(5) 


जी ने अपने अमूल्य 'दोशब्द” प्रदान करते हुए मेरा जो 
उत्साह वद्ध न किया है, उस के लिये मैं उनका आजीवन 
आभारी हूँ । 


इस संग्रह के प्रकाशन में प्रो० रामनाथ शास्त्री (आट्टस 
कॉलेज जम्मू ) ने मुके केवल सत्परामशे द्वारा ही लामान्बित 
नहीं किया बल्कि प्रकाशना्थ आर्थिक समस्याओं को सुलभाने 
के लिए भी मेरा पथ-प्रदर्शन किया | शास्त्री जी स्वयं प्रसिद्ध 
लेखक तथा कबि हैं, इस कारण अपने साथियों को भी इस क्षेत्र 
में उदारतापूबंक योगदान देते आये हैं। मैं उनका चिर 
आभारी हूँ । 


शिवरात्री गंगादत्त 'बिनोद! 
२२ फबेरी केसरी कुटीर 
१६६३ मोहल्ला पहाड़ियां 


जम्मू तवी । 


संख्या 

उठा प्रवल तूफान 


घहर घहर तोपँ घहरातीं, 
ज्याला मुखियों को वरसार्ती, 
धधक रही है आग धरा पर, 
डोल उठे नक्षत्र गगन पर, 
अरिदल को उस दूर भगाने, 
माठ-भूमि की लाज बचाने, 
भारत की ये बीर-टो लियाँ कर- 
रहीं आज प्रस्थान ! 
उठा प्रवल तूफान ॥ 
दन दन गोली दनक रहो हे, 
रण चण्डी ज्यों मचल रही है, 
घूर रहा है गर्बित पशु-बल, 
खड़ा सामने लेकर दल-वल, 
यही चीन गर्बित मतबाला, 
हम पर हमला करने वाला, 
इसे कुचलने हिम-गिरि ने हैः 
आज किया आह्वान । 
उठा ग्रवल तूफान ॥ 
कफन बाँध कर सिर पर अपने, 
लुटा-लुटा कर सब सुख सपने, 
गगन चुम्बिनी हिम-चोटी पर, 
वायुवेग से आगे बढ़ कर, 

मद-चूर्णित कर दिया शत्रु को, 
इन वीरों ने निश्चय जानो-- 
भारतीय नव-विजय-पताका 
का होगा उत्थान । 
उठा प्रवल तूफान॥ 


छे 
स्वामी विषेकानन्द के प्रति 


बार-बार तुक को प्रणाम ! 
अज्ञान तिमिर के घटाटोप में, 
मृक मनुज के महा लोप में, 
सूने मरू पर मधुनभरिता- 
उपदेशामृत की सुर-सरिता, 
शीतल-पावन वही तुम्हारी, 
पूत वनी मानवता सारी, 
गूज उठा वेदान्त बाद, 
जब हुआ तुम्हारा सिंह नाद, 
देन्य भाव का हुआ अन्त, 
मुखरित थे सब दिगू दिगन्त, 
दीन-हीन इस भारत का तूने, 
किया समुज्ज्वल घरा थाम। 
वार-बार तुम को प्रणाम ॥ 
भूले मारत का पथ ग्रशस्त कर, 
उन्नति के स्तर पर आरोपित कर 
ओजस्वित निज गिरा गान से, 


3 
देश-भक्ति की मधुर तान से, 
सजग किया धरती का अख्ल, 
हिला दिया वेदेशिक भूतल, 
यह वाणी थी या थी ज्वाला ? 
बरसी जिससे लपटों की माला, 
“स्वेधम सम्मेलन! के सब- 
द्शक-गण, विद्तू जन अब 
भूम रहे थे मन्त्रन्मुग्ध से 
पश्चिम था बोल उठा-- 
“भारत तू हैं धन्य नाम”? 
बार-बार तुझ को प्रणाम | 
स्वामिन्‌ तुझ को हो प्रणाम ॥ 
७ 


देख रहा हूँ मोन ? 


जीवन की काली रजनी में 
छिप रहा इसी का सुप्रमात, 
प्रा्ों की मुकुलित कलियों पर, 
हो रहा निरन्तर तुहिन-पात, 
सोच रहा हूँ खड़ा खड़ा मैं-- 
क्या जीवन का सार ? 
नहीं देखता हूँ बच कर अब, 
रहने का पअ्रतिकार । 
फिर क्‍या अन्तिम लक्ष्य ? 
इसी में मुरकाना चुप चाप ? 

अभिशापों की 'इति? होगी 
इस से अपने आप ९ 
नहीं नहीं यह छलना है, 
बार बार फिर भी जलना है, 
अन्तिम अन्त कहां है इस का, 
कह सकता है कौन ९? 
देख रहा हूँ मौन ? 
सुक्ति मुक्ति सब कहते हैं, 
पर, दूर मुक्ति का धाम, 
जग में केबल दौड़-धूप है, 
नहीं शान्ति का नाम । 
यहां तो टुकड़ों पर तुलता है, 
मानव का आदर्श, 
घेर रहा हैँ प्रति पल सब को, 
यह. जीवन संघर्ष । 
ढूंड रहा हूँ में पथ अपना, 
अन्यकार के बीच, 
कोन बनेगा उस अनन्त में, 
मेरे मग का मीत १ 
दूर गगन में दीख रहा हे, 
जो किरणों का जाल, 
सनकू' में चुप चाप इसे ही, 
अपने सुख का भौन ?९ 
देख रहा हूँ मौन ? 


ञ 


चिर अभाव की ज्वाला में 

भुलस रहा संसार, 
फिर भी फेल रहे हैं चारों 
घुआंदार कुविचार । 
इसे समझ लू' भूल कि ममता- 
माया का अभिशाप ? 
जहां उलभ कर भूल चुका हूँ, 
में सी अपना आप । 
शाश्वत सुख है कहां ? यहां तो 
क्रेबल. उसकी. आस 
ओस कणों से मिट पायेगी 
कया मेरी यह प्यास ९ 
सुख के पीछे पड़ कर करना 
ताना .. अत्याचार । 
रीत बनी है यही जगत्‌ की 


इसे मिटाये. कौतस ९ 


देख रहा हूँ 
अन्यकार ही बढ़ता है 
आता मेर पास 


है प्रकाश का लेश नहीं 
जो हो इस का सुनिरास । 
कौन सुनेगा मेरी भीषण- 
करुणा की मअंकार ? 
सब तो भूम रहे हैं अपने 
सुख में ही साकार । 
आग दवा कर सूने डर में 


मौन 0 

घूम रहा हूँ निजन देश 
आशा के सब फूल लुट चुके 
शूल बचे हैं शेष ? 
मेरी उर-त्रीणा का स्पन्दन 
जिस में प्राणों का है क्रन्दन 
राग-रागिनी भर कर नूतन 
मंकृत कर दे कौन ? 
देख रहा हूँ मौन ? 
सुख के मीठे भोके पर, 
बलिदान हो रहा यह जीबन 
समय-शिला पर घिस-घिस कर भी 
मिला नहीं इस को कुछ नूतन । 
भ्रान्त, क्वान्त, हो श्रान्त अन्त में 
क्या पाया उपचार ? 
पड़ा हुआ है अब भी सिर पर 
चिन्ताओं का अति भार 
कहाँ अन्त है इस चिन्ता का ९ 
ढूंड रहा हूँ में दिन-रात 
भटक रहा है शून्य-विपिन में 
यह मेरा कशनात | 
पत-भर को आती हरियाली 
कह देता है मधुमास 
“यही मुक्ति का द्वार अरे ९” यह- 
मुझे कहेगा कौन ? 
देख रहा हूँ मोन ? 
७ 


है 


तुमने ही मुकको भटकाया 


जीवन में जब तुमको पाया 
एक नया संसार रचाया, 
निर्मम ? छल कर तुमने- 
मेरी दुनिया का सब स्वप्न मिटाया | 


मुझ में थी अति भावुकता, 
तुक में केबल थी लोलुपता, 
विषम परिस्थिति की उलकन- 
का मुझे तनिक भी ध्यान न आया । 


में था जग से निर्मोही, 
लीन हुआ था अपन में ही, 
तुमने ही कुछ जादू देकर, 
मेरा अन्तर्ष्यान मिटाया । 


जग का प्रेम सदा से कलुषित, 
स्वार्थ-दम्म-छलना से दूषित, 
यही सोच मैंने भी अपने-- 
मन को अब सनन्‍्तोष दिलाया। 

सो गई वह अमर वाणी 


ज्षितिज़ से तूफान फूटा, 
भारती का भवन टूटा, 
हाय ? जो अवलम्ब था, 
रह गई उस की कहानी | 
सो गई बह" **** । 
लेखनी दृढ़ लोह की थी, 
साधना थी युग-य्ुगों की 
समय की सीमा मिटा कर, 
हँस रही थ्री नो-जवानी, 


सो गई वह | 
न कभी आराम पाया, 
समग्र लिखते ही बताया, 
शारदा की अचना में, 
ज्योति थी उसको जगानी, 


सो गई बह /। 
अब नहीं मधुराक्ृति बह, 
मौन है कल-कण्ठ भी वह, 
चल बसे श्री 'चतुरसेन' 
कर चले हिन्दी बिरानी। 


सो गई बह । 


आँसू 
आज आँसू बह रहे क्‍यों, 
सिन्धु से प्रिय होड़ लेकर । 
कौनसी दुनियां मुझे है, 
कर रही इंगित गगन से, 
कौनसे संदेश ये जो 
तैर कर आते पवन से 
प्रणय बन्धन तोड़ कर अब 
चल पड़ा हूँ छोड़ कर सब 
आज आंसू बह रहे क्‍यों, 
सिन्धु से प्रिय होड़ लेकर । 


दो दिनों की सांस में, 
उलभा दिये थे प्राण मैंने, 
पीड़ सा बचपन बिताया, 
आंसू सा यौवन मिटाया, 
स्वप्न की लड़ियां खुलीं श्रब, 
जब पड़ा निरुंपाय हो कर, 
आज आँसू वह रहे क्‍यों, 
सिन्धु से प्रिय, होड़ लेकर । 
प्रिय मिलन के गीत गा कर, 
मिल सका फिर भी नहीं था, 
रीम कर भ्रिय प्रेम में सी; 
हृदय मेरा क्या .वहीं था ९ 

अचेना न कर सका था, 
आज आँसू बह रहे क्‍यों, 
सिन्धु से प्रिय होड़ लेकर । 
युग-युगों से जगत ने था, 
प्यार निज भूठा दिखाया, 
हृदय जिसने भी लिया उस- 
से पुनः अभिशाप पाया, 
सत्य क्या था में कहाँ था, 
ज्ञात अब सरस्त्र खोकर | 
आज आऑससू बह रहे क्यों, 
सिन्धु से प्रिय होड़ लेकर । 
छः ७ 
टठेगोर 
तुम हो महान्‌ , तुम हो महान 
भारत भू के भव्य भाल, 
प्राची के स्वर्णिम अरुण माल, 
है कबि कुल मानस मराल, 
जन-गन-मन के कण्ठ माल, 
गूंज उठी जग के कण-कण में, 
तेरे उर की मधुर तान, 
तुम हो महान्‌' । 
श्याम-घटा के गजेन से, 
ज्वाला-मुखी की धड़कन से, 


है 
बणे वर्ण में मुखरित होकर, 
दिग-दिगन्त को भंकुत कर, 
भू-मण्डल से अतल-बितल तक; 
पहुँचे तेरे अमर गान । 


तुम हो महान्‌'"**। 
हे चित्रकार, संगीतकार, 
नाटक-कविता-कथाकार, 
युग के अद्भुत कलाकार, 
भारत संस्कृति के युगाधार, 
युग-चीण के तारों पर तूने, 
किये तरंगित विविध गान | 
तुम हो महान'''* । 


बीत रहे हैं वर्ष-मास, 
सदियों के नव-नव बिलास, 
चिर नवीन क्षण-क्षण बन कर, 
उतर रहे तुम धरती पर, 
युग-युग के साथ-साथ, 
नित नई तुम्हारी स्वर-उठान | 
तुम द्दो महान ,०००००% । 
अन्तर तम के महागान, 
उद्द लित जिन में अह्म-ज्ञान, 
है विश्वकवि १ सावित कर, 
संस्तृति में नव जागृति भर, 

भूमण्डल के कण-कण में, 
करते हो भारत का अमर नाम | 
तुम हो महान *। 
भरलनों के कल-कल स्वर में, 
सुनते दिव्य-ध्वनि पल पल में, 
विद्य ,त रेखा की पलकों में, 
रजनी की काली अलकों में, 
हुआ तुम्हें ही प्रथम वार था, 
उस अनन्त का विमल भान | 
तुम हो महान" । 
साकार त्रह्म है विश्व रूप, 
सब जन उस के ही स्वरूप, 
पुजो जन-गन-देव धाम को, 
जग-पालक निर्धन किसान को, 
तूने ही सिखलाया हम को, 
विश्व धर्म का यह विधान | 


)3 
दिव्य धाम 


दिव्य धाम जो महान , 
सिन्धु तीर का वितान, 
हम सभी की माठ-भूमि, 
हम सभी हैं भाग्यवान, 


(१) 

सिन्घु का पुनीत तीर, 
कर यहां सुखी शरीर, 
है मनुष्यता यहां, 
खगे भी खड़ा यहाँ, 
हम जगे, उठे, बढ़ें, 
करें प्रशाम हाथ जोड़, 
नर स्वरूप देव को, 
मन्त्र पद बिकार छोड़, 
हो प्रफुल्ल हे नाद, 
दूर कर सभी विषाद, 
इस पुनीत अचेना का, 
उदित हो नया विहान, 

दिव्य धाम जो महान 


(३) 
कर प्रवाह युद्ध धार, 
कर अपार, 
मस्त भाव से मुखर, 
चीर कर मरू उदर, 


(२) 

ध्यान लीन पर्षतों की, 
खल्लला विशाल हैं 
नदी-नदी बनों-बनों को) 
कणठ में सुमाल हैं 
इसी पत्र भूधरा की, 
प्रेम बन्दना करू, 
इसी को देख-देख कर, 
अदूट धीर में घरू, 
हैं. यहाँ अनाय॑-आये, 
शक - पठान - मुसलमान 
एक रूप शान्त भाव: 
हो रहे हैं कमेवान । 

दिव्य धाम हो महान 


(४) 
युग-युगों से काये लीन, 
थे सभी विराम दीन, 
ब्रह्म मन्त्र की पुकार, 
गूंजती भी आर पार, 


शी ( ) ऊः 
पवतों की राह से; 
आ गए जो शान से, 
हो गये यहीं के बे, 
अब इसी में लीन वे, 
हैं समीप हम सभी, 
वे न दूर हैं कभी, 
बाणियाँ भी मिल गई, 
जो पवित्र बन गई, 
स्वर सधुर उत्तार कर, 
अशंक भाव धार कर, 
आज स्वीय भाव की, 
अलाप लें स्व॒तन्त्र तान | 


दिवय धाम जो महान 


(४५) 
यज्ञ बन्हि ज्वाल में. 
धधकती सी आग में, 
जल रही शिखा विशाल, 
आज़ देख लो सुलाल, 
दृदय को जला जला: 
अचेतना का विष पिला, 
जल रही यही शिखा, 
लेख भाग्य का दिखा, 
पर नहीं जलगी अब, 
दुःख दद छाडू सब, 

(9) 
हृदय तन्त्र में बसी थी, 
अचेना हरी-भरी सी, 
साधना की आग में, 
सभी तपे थे राग में, 
दे रहे थे आहुति थी- 
मेल - जोल में रति, 
एक ही बिराद के, 
थ्रे सभी स्वरूपवान । 
दिव्य धाम जो महान 


(६), 
हम अनाये आये सब, 
मुसलमान हिन्दू अब, 
चलो चलें मिले जुले, 
बन्धुता का प्यार ले। 
एकता के सूत्र में, 
उदारता के मन्त्र में, 
बह्दे चलो बहे चलो, 
भेद - भाव छोड़ दो, 
पवित्र तीथे तीर पर, 
हाथ में सुनीर धर, 


(५) (६) 
तिमिर जाल चीर कर, मातु-भूमि. अचेता 
डदित हो चला विहान। हो समान जो महान | 
दिव्य धाम जो महान्‌ दिव्य धाम जो महान 
७ 
कश्मीर के बादल 


देख सखि ये बादल आये। 
धरा वधू का अख्जल गीला, 
बन - तरुओं का मुख है पील।, 
लहर-लहर 'डल” की लहरा कर, 
मस्त पवन से मिल कर गाये, 
देख सखि, ये बादल आये ॥ 
बादाम फूल तो दूध घुले हैं, 
सेब फूल भी लाल रंगे हैं, 
« मन्द पवन से उड़ उड़ इनकी, 
पंखुड़ियों के दल-बल धाये । 
देख सखी, ये बादल आये॥ 
दूर धरा से ऊपर उठ कर, 
राज भवन हिम-गिरि पर छाये, 
घन-गजेन के घटाटोप में, 
किस शअतीत की स्मृतियां लाये। 
देख सखी, ये बादल आये॥ 
सावन के मन-मावन के दिन, 
झूम. उठे धरती के निजेन, 

मेत्रों की मीनी चादर से, 
पुलकों के अगशित चुम्बन आये। 
देख सखी, ये बादल आगये॥ 
देवदार चीनार खड़े हैं, 
उन पर कॉपल अभी नए हैं, 
साँय साँय के साँस सुरील, 
नन्हे सुरभित भोके लाये । 
देख सखी, ये बादल आये ॥ 
रात अँधेरी दिन अँधियारा, 
घाटी पर छाया हिम का पारा, 
मॉकी अपने नौका घर में, 
भांभिन से हिल-मिल कर गाये। 
देख सखी, ये आदल आये ॥ 
क्षण भर रब्रि किरणें बिखराए, 
क्षण में श्याम घटा घिर आए, 
क्षण भर बर्फलि अन्धड़ से, 
भू-नभ का अन्तर समिट जाये। 
देख सखी, थे बादल आये॥ 
रिम-भिम ने जब होली खेली, 
क्रेसर कलियाँ हँस-हँस डोलीं. 
श्याम बनों ने मीठे भीने, 
सुरभित मुख के साँस बहाये। 
देख सखी, ये बादल आये॥ 

इस पार प्रिये, लहराता जल-थल, 
उस पार खड़ा फूलों का दल-बल, 
सब ओर हरे जंगल भूधरः 
ऊपर घन माला धहराये, 
देख सखी, ये बादल आये ॥ 
इन्द्र धनुष के रंगों ने भी, 
भरनों पर जब होली खेली, 
देख घटा ने उन पर अपने, 
बलि तूफान बहाये । 
देख सखी, ये बादल आये॥ 


सिर पर रजत किरीट सजा कर, 
उन्नत गर्बित शीश उठा कर, 
खड़े खड़े ये गिरि प्रहरी कब, 
प्रलय घटाओं से घबराये । 
देख सखी, ये बादल आये।॥ 
७ 


देख घटा घिर आई सजनी 


. देख घटा घिर आई सजनी ! 
अस्बर धरती एक बने हैं, 
जल-थल-नभ पर मेघ घने हैं, 
रवि किरण खा कर अँधियारी, 
दिन में ही आयी है रजनी। 


देख घटा घिर आयी सजनी ॥ 

नाव गिरी मँफधार पड़ी है, 
सागर की लहरें उमड़ी हैं, 
माँकी भूल चुका पथ फिर भी, 
खेब रहा क्षण-क्षण निज्ञ तरणी । 


देख घटा फिर आयी सजनी ॥ 


सागर भौंहें तान रहा है, 
काल व्याल फुकार रहा है, 
नाविक इस पर क्‍यों घबराये, 
आशा ही उस की चिर-रमणी। 


देख घटा फिर आयी सजनी ॥ 
७ 


माली, कलियों को मत तोड़ 


जीवन की नव आशाओं की 
पँखुड़ियाँ ;[न मरोड । 
अभी नहीं हँस पाई' जी भर, 
खिली उमंगें कितनी आकर, 
प्यासे अधरों को इन हाथों, 
मसल मसल मत मोड़ । 
माली, कलियों को मत तोड़ ॥ 


देख हवा में डोल रही हैं, 
मस्ती में ही भूम रही हे, 

फूलों की रँग-रलियों में हँस- 
हँस कर इन को जोड़ । 
माली, कलियों को मत तोड़ ॥ 


अभी अभी योवन उभरेगा, 
मधु ऋतु का उन्माद भरेगा) 
मिलने दे फूलों से पागल, 
मिट्टी में मत छोड़ । 
माली, कलियों को मत तोड़ ॥ 


नहीं किसी से हैं कुछ लेतीं, 
मधु भुस्कान सभी को देती, 
इन भोली कलियों को चुनने-- 
से अपना मन मोड़ । 


माली, कलियों को मत तोड़ ॥ 


७ 
नीखता का वह छोर 

(१) (२) 
नीखता का वह छोर, आकुल अन्तर कौ- 
अन्तर की एक हिलोर, बीणा के टूटे सब तार, 
टकराती, बल खाती, दूर ज्षितिज में, 
जा ३५० छाया तिमिर अपार, 

हट पथ के- वायु की लहरों से टकरा जाते, 

'में भूली सी, मेरे लघु लघु गान, 


20 


(१) (२) 
खोई सी सिहर सिहर कर, सागर के उस पार प्रिय, 
कम्पन मर भर होता जब आह्वान, 
कोमल कलिका सी आकुल ग्राणों में, 
मुरमा जाती भर जाती सिहरन, 
चलती जब आँधी भक-भोर । लहरें रह रह कर, 
नीरबता का वह छोर ॥ उलछल उछल कर, 


भरती इ'गित गान, 
संस्तृति की रेखा में, 
बीते कितने ही याम, 
अब बिछुड़न की तड़पन में, 
आकुल हैं हगू कोर | 
नीरबता का वह छोर ॥ 


(३) (५) 
कितनी यह धूमिल छाया, फूले उपवन विहग हुए मुखर, 
प्रिय, निछुड़न में तुम मानो, मत्त कलोल करते गिरि-निर्मर, 
मैंने कितना नीर बहाया, . फिर नभ में आँधी का दल-बल, 
मिल जाऊ तुमसे हे प्रियतम, घिर घिर कर आये बादल, 


रो रो कर हँस हँस कर, नाच उठे मत्त मयूर, 

पा जाऊं अक्षय-भण्डार,. उड़ चले हँस नभ में दूर, 

यह कलुपित काया ? क्षण क्षण में संस्तृति का नतेन, 
है भूठे सपनों का भार, अणु अणु में नव सजन, 


जब तूने तन्त्री नाद सुनाया, हे विराद वीणा में कितने- 
मैं भी चला तुम्हारी ओर, स्पन्दन भर कर तुम करते अमर गान 

(३) (४) 
नीरबता का वह छोर ॥ जिसमें डूब गई संस्रति की शान, 
स्वर के सागर में गिर कर, 
बह जाऊँ इस अनन्त की ओर | 
नीरबता का वह छोर ॥ 


(५) (६) 


बन्द हुआ नम का द्वार. आओ हे हृदय-हरण, 

बादल चहूँ उमड़ घुमड़ कर, . बिछा रहा हूँ पथ पर, 

आये यम साकार, अपने उर का आसन, 

चँचल चपला भी पल पल, पुष्पों की माला पर, 

भार रही पलके अविरल, मलक रहे हिम-जल-कण, 

बैठा एकाकी मैं अपने द्वार, नव नव तृण राशि पर, 

जोह रहा प्रिय की वाट, प्रतिविम्बत प्रभात-अरुण, 
उन्मन होकर, उत्सुक होकर, रवि के स्वर्णिम रथ पर, 

पर तुम नहीं आये प्राणाधार, बैठे, आओ हे मम धन, 

डेसे बीतेगी सूनी रात, नयनों के जल से सिद्धित, 
सूनेपन में काँप रहा है गात, यह पथ प्रस्तुत है जीवन-धन ९ 
रेते हैं प्राण देख घटा घनघोर, क्‍यों आँख मिचोनी के रस में, 
नीखता का वह छोर ॥ डूबे हो चित चोर । 


नीरबता का वह छोर॥ 
(छः (८) 
दूर समुद्र के तीर, हे मेरे उर के ईश ९ 


अनन्त जल राशि में, भुकाते तव चरणों पर, 


(७) 


लहरों की कितनी भीड़, 
हिम-गिरि का श्र ग, 

मणि मुकुट जड़ा भाल- 

इस का कितना उत्तुग ९ 
शस्य श्यामल सब देश, 
प्रकृति नटी के नतेन में, 
मनहर सुन्दर वेश, 

हे सृत्रधार नचा रहे हो, 
अपनी ही लय में कण कण, 
भर कर अणु अणु में स्पन्दन, 
अपनी अथाह शक्ति के जोर । 
नीरवता का बह ओर ॥ 

ऊँचे गिरिवर भी शीश, 
कितने हो महान 

इसका किया किसने अनुमान ९ 
रह जाते सब ज्ञान-विज्ञान, 
नट लीला के चतुर चितेरे ? 
कहाँ साज-बाज हैं ९ 

इस निर्धन-कुटिया में, 

जो योग्य बनेंगे तेरे, 

आस लिये हूँ फिर मी, 
दीनों के अश्रुक्ों पर, 

होते हो आत्म-बिभोर | 
नीरबता का वह छोर ॥ 


बापू 


रही बापू की शान । 


कोटि कोटि मानव-पुकार, 
दुःखी कण्ठों का स्वर साकार, 
सुना बापू ने किया जीवन-दान, 
जली श्राणों की दीप-शिखा, 
उसपर टूढे अगणित तूफान । 


रही बापू की शान ॥ 

सत्ता थी मद चूछ 
हिंसा थी अति क्र्र, 
गोली की बौहारें, 
जेलों की दीवारें, 
रोक न सकीं पद-गति तेरी, 
हे युग-पुरुष महान ९ 
रही बापू की शान ॥ 
अस्थि पंजर सा तन 
हिम-गिरि सा छ॒ृद मन, 
सागर से शान्त गम्भीर, 
बहे जिस पर भ्रवल समीर, 
काली रजनी के बीच, 
फूटा स्व॒ण - विहान । 
रही बापू की शान ॥ 
बाणी थी प्रलय हुँकार, 
साम्राज्यवाद पर मचा हाहाकार, 
डोल उठे ऊँचे सिंहांसन, 
प्रभु सत्ता में हुआ कम्पन, 
गूंज उटी कण - कण में, 
स्वातन्त्य गान की तान । 
रही बापू की शान ॥ 
सत्य अहिंसा के देव ९ 
भारत-भाग्य विधाता स्वयमेब, 
शान्ति पाठ का रोर, 
गुखरित किया सब ओर, 

दानवता पर विजित हुई, 
मानवता की आन । 


रही बापू की शान ॥ 
हर छू 
है कमंण्यता के अग्रदूत ९ 
जन-गन-मन के अभिरूप, 
जन - शक्ति के संचालक, 
आतू भाव के परिचायक, 


तेरे पद-चिन्हों पर चल कर, 
जग पाता. कल्याण, 
रही वापू की शान ॥ 


अटल था निज विश्वास, 
पाया था आत्म शक्ति आभास, 
लकुटी के बल कम्पित पद कर, 
अमर एकता नाद सुना कर, 
युग युग के इनिहासों का, 
किया पुनर्निर्माण  । 
'रही बापू की शान ॥ 
७छ 


शूल पर में तुल रहा हूँ 


हो गया जीवन अधूरा, 
मिल गया अभिशाप पूरा, 
प्राण में ज्वाला जला कर, 
मोम-तन सा घुल रहा हूँ । 
' शूल पर में तुल रहा हूँ॥ 

निबलों की करुण आहें, 
हृदय में ज्याला बहायें, 
आज भी प्रति शब्द उन का, 
मैं अकिंचन सुन रहा हूँ। 


शूल पर मैं तुल रहा हूँ ॥ 


दे सका सुख लेश किस को, 
कर सका सानंद किस को, 
तप्त प्राणी बृन्द के ऋण- 
भार से व्याकुल रहा हूँ। 


शूल पर में तुल रहा हूँ ॥ 


तडफते उन शिशु जनों का, 
करुण क्रन्दन सुन चुका हूँ, 
लडखडाते भिचुुकों की टीस, 
से भी हिल चुका हूं, 
कर सका कुछ भी नहीं पर, 
हाय, कितना जल रहा हूँ। 


शूल पर में तुल रहा हूँ ॥ 


देश में धन धान्य भर दें 


रोक कर नदि - नद - सरोबर, 
फोड़ कर ऊँचे महीघर, 
पाट कर धरणी धरातल, 


एक नव-निर्माण कर दें । 


देश में धन धान्य भर दें ॥ 

हाथ में ले कर कुदाली, 
रूप - रेखा जब वना ली, 
स्वेद - श्रम - सरिता वहा कर, 
क्या यहाँ जो हम न कर दें। 
देश में धन धान्य भर दें॥ 


हैं सभी हम देश बासी, 
सुख दुःखों के एक साथी, 
एक पथ अपना बना कर, 
यह धरा भूस्वगे कर दें । 
देश में धन धान्य भर दें ॥ 
छोड़ कर मत - भेद सारे, 
हों परस्पर के सहारे, 
पंचवर्षी योजना की, 


सफलता साकार कर दें, 
देश में धन धान्य भर दें ॥ 


] 
टूट गया अभिमान 


खिले हुए जो कुसुमित बन में, 
भूम रहे अपने नव यौवन में, 
उन कोमल कुसुमों का केसा, 
निदेय. है अवसान । 
दृट गया अमिमान ॥ 
हँसी में जब रोदन है, 
हरियाली में भी पतमर है, 


श्र्य 


जोबन के अभिशापों को सखि, 
कौन. कहे. वरदान । 
हूट गया अभिमोन ॥ 
रंग भरे जो सपने आते, 
निष्फल हो कर वे हैं जाते, 
मरु की कल्पित सरिता में, 
क्या होता कल कल गान ९ 


दृट गया अभिमान ॥ 


जल बुद्‌ बुद से निर्मित जीवन, 
इन्द्र धनुष से चित्रित क्षण क्षण, 
यौवन की अंगड़ाइयों का भी- 
भूठा है तूफान । 
ढूट गया अभिमान॥ 
रिश्ते नाते भगिनी भाई, 
दारा-सुत सेबक अनुयायो, 
स्वाथ के इन पुतलों पर, 
क्यों कर बेहू' गबे गुमान ९ 
हूट गया अमिमान ॥ 
तिल-तिल कर जल जल कर, 
दुःखों में जीवन भर पल कर, 
खारे आँसू पी पी कर, 
क्या कर दूँ जीवन दान ? 
हट गया अभिमान ॥ 


28 


आगे तम - सागर लहराता, 
कुटिल काल इंगित दिखलाता, 
रँग - रलियों के जग का मेला, 
होगा भीषण श्मशान ॥ 
हूट गया अभिमान ॥ 


जलधि की विगलित सीमा पर, 
खड़ा हुआ है जीवन-तरुवर, 
उत्ताल तरंगें उछल उछल कर, 
कर लेंगी अन्तर्धान । 
टूट गया अभिमान ॥ 


जाने दो मत रोक लगाओो 


हिलमिल कर हम क्या कर लेंगे, 
बिछुड़े मम अब फिर न मिलेंगे, 
व्यज्गय भरी सी चितबन से; 
मत उर के उद्गार दिखाओ । 
जाने दो मत रोक लगाओ। 


जीवन पथ के राही बन कर, 
चले जा रहे थे हम मिल कर, 
ऊँची सूनी पगडंडी पर, 
छोड़ गये तुम अब न बुलाओ। 
जाने दो मत रोक लगाओ। 

अपने पैरों पर चल कर; 
बदूना है. मुझ को लम्बे पथ पर, 
तुम ही थे मेरा अवलम्बन, 
मन का ऐसा भाव मिटाओ, 
जाने दो मत रोक लगाओ। 


दुगेम पथ पर सदा चलूगा, 
शूलों को भी फूल करू गा, 
मेरा भग ऐसा है प्रियवर, 
तुम अपना ही पथ अपनाओ, 
जाने दो मत रोक लगाओ। 
मेरी. उर-पीड़ा मदमाती) 
तुम हो केबल सुख के साथी, 
अपना संगी मुके बला कर, 
कभी न उल्टी धार बहाओ । 
जाने दो मत रोक लगाओ। 


क्यों कहता जग मुझ को पागल ? 


डर में अन्तर्ज्वाल जला कर, 
तन को हिम सा घुला-घुला कर, 
चिन्तन की मदिरा के मद में, 
करता हूं मुखरित मन का पायल, 


क्यों कहता जग मुझ को पागल । 

दूर हटा कर अपने नाती, 
विजन साधना मुझ को भाती, 
जग के कोलाहल से बच कर, 
रहता हूं भावुकता में विहल। 
क्यों कहता जग मुभको पागल | 


जग सुख की निद्रा में सोता, 
मुझ को आकर्षण नहीं होता, 
डर की मौठी धड़कन लेकर, 
जगने में में हूँ अति चंचल, 
क्यों कहता जग मुझ को पागल | 


वहिन थी विधि ने दिखाई 


( दिवंगत बढ़ी बहिन की करुण स्मृति में ) 


लघु लता की गोद में जो, 
वाल-कलिका खिल रही थी, 
बिजन में हिमपात से वह, 
लड्खढ़ाती बच रही थी, 
उमड़ कर भीवण ववबंडर, 
क्या कहूँ क्‍यों आ गया था, 
विपिन के उस छोर में ही, 
जो अचानक छा गया था; 
त्रस्त हारिणी सी सुचंचल, 

पल्‍लवों में छिप चली जब, 
हाय, निदेय पातकी ने; 
एक ही क्षण में उड़ाई, 


वहिन थी बिधि ने दिखाई। 


लघु क्षणों का साथ दे कर, 
तोतली वाणी सुना कर, 
गाँव के सूने सदन, में, 
नवल तर आलोक भर कर, 
बहिन, तुम ने दे दिया था, 
मुग्ध उर का भार मुझ को, 
बालपन में दे सका में, 
कौन सा ग्रतिकार तुक को, 
नील - नभ की गोद में जब, 
मुस्कराती चाँदनी थी, 
बादलों की घन -घटा ने, 
श्याम चादर क्‍यों वबिछाई । 


वहिन थी विधि ने दिखाई। 


कण्टकों की गोद में पल, 
घाव उस ने जो सहे थे. 
मूक -उर में वेदना के, 
भाव बन कर वे बहे थे, 
मोतियों के हार का, 
उपहार जो भुक को दिया था, 
अश्र - जल अति दान दे कर, 

हाय, मैंने ले लिया था, 
दो दिनों का मेल था वह, 
स्वप्न का सब खेल था बह, 
जलन का संसार दे कर; 
ले गई अन्तिम विदाई । 


वहिन थी विधि ने दिखाई। 


हृदय की दीवार पर जो, 
चित्र अंकित हो गया था, 
समय के व्यवधान जल ने, 
क्या कभी वह धो दिया था, 
दूर यद्यपि हो गया है, 
एक युग का वह किनारा, 
राग नूतन चित्र में फिर, 
तूलिका ने आज ढाला, 
प्राण के अवसान में जो, 
कए्ठ. बीणा भनमनाई, 
आज उस की रागिनी ने, 
सुप्र पीड़ा फिर जगाई, 


बहिन थी विधि ने दिखाई। 


33 


किस विपिन में घूमते हो, 
आज हैं घन श्याम मेरे 


उछलता है. प्रलय सागर, 
जगत है. अमिशाप का घर, 
चेदना की टीस ही है; 
हो रही मुखरित निरन्तर, 
कोख में वंशी दवा कर, 
जा छिपे हो किस आँधेरे । 
किस बिपिन में घूमते हो, आज दे घनश्याम मेरे । 
गगन में हैं काल बादल, 
धरणी में आँधी सदल बल, 
भूख को उर में छिपा कर, 
आज़ मानव अधिक विहल, 
तुम बने हो गगन - चारी, 
गज़ब के उन्माद तेरे । 
किस विपिन में घूमते हो, आज हे घनश्याम मेरे । 


युद्ध लोलुप शक्कियों की, 
गजेना मँडरा रही है. 
विश्व पर नव ब्रास की. 
आतँक - भीति आ रही हे, 
देख कर भी क्‍यों खड़े हो, 
सो गये सिद्धान्त तेरे ९ 


किस बिपिन में घूमते हो, आज हे घनश्याम मेरे। 

हो रहा है स्वराथ अभिनय: 
] 

सत्य का अब हो चला लय, 

दम्भ, मद, पाखण्ड छल से, 

सुज़नता का हो रहा क्षय, 

जे ञ्र रा 

में कहूं क्‍या हे मुरारी, 


तू ही आकर देख ले रे । 
किस बिपिन में धूमते हो, आज हे घनश्याम मेरे | 


मोल न लेना पथ उलभन 
पग-पायल की मुद्ु रुनभुन में, श्रिय, मोल न लेना पथ-उलभन | 


जीवन की लम्बी सीमा पर, 
कितने कंकड़ पत्थर बिखरे, 
लेकिन सीधे सज धज कर, 
चलना देखो पेर न फिसले, 
दायें बायें कण्टक विखरे, 
सम्मुख होती भय की सिहरण। 


पग-पायल की मुद्ु रुनभुन में, प्रिय, मोल न लेना पथ उलभन | 
रमणी की चंचल चितबन में, 
जो ललक रही मदिरा की मस्ती, 


योबन के कुसुमित उपबन में, 
वह कितनी मादकता है भरती, 

क्षण भर की इस मिल-मिल में, 
बलिदान न देना जीवन धन | 


पग-पायल की मुदु रुनभुन में प्रिय, मोल न लेना पथ-उलभन | 


मानवता की भूमि पर तुम, 
निर्भय हो कर चलते रहना, 
कितने पथ रोधक, हैं आगे, 
इस पर किब्धित्‌ ध्यान न देना, 
फूल बनेंगे शूल निरन्तर, 
पा कर जीवन का अ्रपेण | 


पग-पायल की मृदु रुनभुन में प्रिय, मोल न लेना पथ- उलभन | 


जीवन के दुस्तर सागर में, 
रे नाविक १ मत पीछे मुड़ना, 
भंभा के भीषण भोंकों में, 
पड़, आगे ही आगे बढ़ना, 
उस पार अमरता लहराती, 
इस पार प्रलय का घन-ग्जन। 


पग-पायल की मूदु रुन-झुन में प्रिय, मोल न लेना पथ-उलभन | 


सुख की शय्या पर पड़ कर, 
मत आलस की सदिरा पीना, 
फूलों का जीवन दो दिन का, 
काँटों का है लम्बा जीना, 

जल जल कर ही कंचन बनता, 
जग में सब का प्रिय दर्शन | 


पग-पायल की मूदु रुनभुन में प्रिय, मोल न लेना पथ-उलभन | 


बुक गया दीपक अभागा 


क्षणिक सा उन्मेष दे कर, 
गगन का लघु गीत गा कर, 
प्रथम भंका पात में ही, 
क्या कहूँ किस ओर भागा। 
बुक गया दीपक अभागा। 


प्राण की वाती बना कर, 
स्नेह का मधु दान दे कर, 
टिम-टिमाया था उसे हा, 
क्यों पवन का वेग जागा । 
बुक गया दीपक अभागा। 


तिमिर के घन पटल में, 
जो जगी थी प्रथम रखा, 
लीन फिर क्‍यों हो गई थी, 
तोड़ कर निज प्रणय-धागा। 
बुक गया दीपक अभागा। 


क्षितिज के उस छोर पर, 
लघु - तारिका थी जग-मगाती, 

प्रात की स्वर्णिम प्रमा ही, 
बन गई दुर्भाग्य -गाथा । 
बुक गया दीपक अभागा। 


कामना उर में छिपाये, 
नवल कलिका वह खिली थी, 
फूल बनने के प्रथम ही; 
क्यों प्रवल हिम - पात जागा। 
बुक गया दीपक अभागा। 


में नहीं पथ से हट गा 


प्रलय मच जाये धरा पर, 
डगमगाये. निखिल भूघर, 
क्रूर यम से भी समय पर, 
निडर हो कर जा लड्ूगा | 
मैं नहीं पथ से हृदू गा। 


वेदिका मेरी धरातल, 
चुद्र - सरिता जलधि का तल, 
गगन - चुम्बी चोटियाँ भी, 
झुक पढ़ेंगी जब चलूगा । 
मैं नहीं पथ से हद गा। 
क्या करेंगी आँधियाँ भी, 
हिल गई' नव सन्धियाँ भी, 

गजेना के घोर रब से, 
फाड़ अम्बर बद चलूगा । 
मैं नहीं पथ से हट गा। 
प्रबल था तूफान आया, 
में नहीं था डगमगाया, 
हूटते तारे पकड़ कर, 
कण बना कर डाल दूगा, 
मैं नहीं पथ से हद गा। 
७ 


उच्च हिम-गिरि श्र ग पर 
टकरा रहा हे घोर बादल 


पवन में तृफान आया, 
गगन में घन - तिमिर छाया 
घन - घटा की गजेना से 
है प्रकम्पित धरणी अश्वल। 


उच्च हिम-गिरि झशझ्भ पर टकरा रहा है घोर बादल ॥ 


चन्द्र - भागा बह रही है, 
बन - वधू लहरा रही है, 
घन - पटल में तड़ित बाला, 
कर रही है दास कोमल। 
उच्च हिम-गिरि शज्भ पर टकरा रहा है घोर बादल ॥ 

गिर रही जल धार माला, 
उड़ रही है हँस माला; 
चातकों की स्वाति - रट से, 
हो रहा मुखरित धरातल । 
उच्च हिम-गिरि श॒द्गभ पर टकरा रहा है घोर बादल॥ 


भर गये नदि-नद सरोवर, 
हो रहा सव ओर भर भर 
शीत से भय-भीत हो कर 
नींद में सोया विहग - दल। 


उच्च हिम-गिरि शृद्भ पर टकरा रहा है. घोर बादल॥ 


उच्च नभ में भूलती 
स्वाधीन भारत की पताका 


गगन में आलोक छाया, 
पवन में उल्लास आया, 
भूधरों की चोटियों ने, 
भाल पर कुकुम सजाया, 
प्रात की स्वर्णिम विभा में, 
विलय है तम की निशा का। 
उच्च तम में भूलती स्वाधीन भारत की पताका ॥ 


उड़ गये हैं काल बादल, 
देख, रवि आया सदल बल, 

भव्य भारत - भारती के, 
करण्ठ में कल गान कल कल, 
दिव्य पँचम गूंजता है- 
डपबनों में कोकिला का । 


उच्च तम में भूलती स्वाधीन भारत की पताका ॥ 


शस्य श्यामल हैं दिशायें, 
लोक मंगल गीत गायें, 
नव्य भारत कल्पना का, 
चित्र मँजुल हम सजायें, 
आज ही वरदान आया, 
युग - युगों की साधना का । 


उच्च नभ में भूलती स्वाधीन भारत की पताका ॥ 


हो रही गंगा तरंगित, 
उच्च हिम - गिरि हैं सुरक्षित, 
प्रहदी बन कर जो खड़ा है, 
भाल पर जिस के निरन्तर, 
मुकुट चाँदी का जड़ा है, 
गगन चुम्बी चोंटियों से, 
भागता दल दुश्मनों का । 


उच्च नभ में कूलती स्वाधीन भारत की पताका॥ 

थर्ले हो हे मेरे प्राण 


किये हैं कितने काम, 
लड़ हैं कितने संग्राम, 
क्या भौतिक जड्जता में, 
हुआ किसी का त्राण ९ 


थके हो हे मेरे प्राण । 


समझो अब गत भूल, 
अपनाए हैं कितने शूल, 
जीवन भी घिस गया तुम्हारा, 
सहते सहते अपमान । 


थके हो हे मेरे प्राण । 


चाहते थे अरमान, 


किन्तु मिली हाय थकान, 
जड़े थे नम पर पँख पसार, 
गिरे धरणी पर आन । 


थके हो हे भेरे प्राण । 


दुःख इन्हों का साज, 
जिस में वाधाओं का राज, 
यही है आखिर संसार, ९ 
जिस पर इतना था अभिसान। 


थके हो दे मेरे प्राण। 

चलो अनन्त की ओर, 
सान्‍्त नहीं देगा कुछ और, 
ठगा दिया अब तक सब धन, 
मिला नहीं कल्याण । 


थके हो हे मेरे प्राण । 


उठाओ अब  वेदान्त, 
पद़ो होकर शान्त, 
आत्म - चिन्तन से ही, 
मिलेगा स्वर्ण बिहान । 
थके हो हैे मेरे प्राण | 


अपनाओ निर्मल ज्ञान, 
मिटा दो पिछला अज्ञान, 
क्यों जड़ - बादों में पड़ कर, 
बने हो पथ - पाषाण । 


थके हो हे मेरे प्राण । 
समभो वसुधा ही परिवार, 
करो सब पर उपकार, 


करुणा के अंचल में ही, 
पा जाओगे निर्वाण । 


थके हो हे मेरे प्राण । 
के 

आज प्रिये मंधु बहता था 


एक हिलोर उठी उपवन में, 
काँप उठी नभ के कण कण में, 
दूर हिमालय की गोदी में, 
भर भर भंकृत होता था । 
आज प्रिये मधु बहता था। 


हरित दिशायें नाच रही थीं, 
कुसुमित लतिकायें सिहरी थीं, 
रवि की स्वर्णिम चादर से, 
नभ भी कुछ इंगित करता था। 
आज प्रिये मधु बहता था। 


नील गगन में धूम मची थी, 
सुरभित धरणी भी ह्षित थी, 
उस बिराद-बीणा का नव स्वर, 
अशु अणु गुल्लित करता था। 
आज प्रिये मधु बहता था। 
इन्द्र धनुष के रंग लुटा कर, 
भ्ूम रहा था नव कुसुमाकर, 
इस असीम में बह जाने को, 
मेरा उर भी रोता था। 
आज प्रिये मधु बहता था। 

भर गया नव गान मन में 


एक कण आलोक का प्रिय, 
इस तिमिर में छा गया जब, 
पुलक भर लघु प्राण में, 
नव चेतना सी भर गया तब, 
आज अक्षय कोष का उल्लास, 
है मेरे गगन में । 
भर गया नव गान मन में | 


हो गया अभिशाप ही है, 
सव सुखों का मधुर मेला, 
हँस उठे हैं प्राण - पंछी, 
मुस्कुराती मधुर - वेला, 
आज ग्रियतम आ गये जब, 
छा गये इस उर गगन में। 
भर गया नव गान मन में। 


था उपेक्षित में जगत में, 
दीनता उर में छिपा कर, 
दानवों के हाथ में पढ़, 
पिस चला था इस धरा पर, 
जब मिला अंचल तुम्हारा, 
में बना आलोक घन में । 
भर गया नव गान मन में | 

तुम हृदय १ सरेस्व मेरे, 
ये अकिचन प्राण लघुतम, 
हैं परथथ लघु अंश तेरे, 
चाहते सीमा अतिक्रम, 
अब ससीस असीम बन कर, 
हो चले हैं लीन तुम में। 


भर गया नव गान मन में । 


] 
मेंने दुःख में प्रिय को पाया 


अपनी लघु दुनिया में रह कर, 
पीड़ा की मीठी मदिरा पी कर, 
अन्तर्भावों में बह बह कर, 
अश्रु - कणों का हार बनाया, 
मैंने दुःख में प्रिय को पाया। 


क्षण-भर की भल-मल हैं जीवन, 
क्यों सुख में पालू' अपना तन, 
जल जल कर जो मिल पायेगा, 
उस में ही सब सार समाया | 
मैंने दुःख में प्रिय को पाया। 


कितनी छलना में रह कर, 
नर जगको अपना प्रिय कह कर, 

इसके सुख की मुग तुष्णा पर, 
मृग सा प्यासा रहता आया, 
मैंने दुःख में प्रिय को पाया। 


कांटे ही हैं मेरे संगी, 
दुःख वाधायें मेरे अंगी, 
जलते उर की दीप-शिखा ही, 


जीवन का वरदान बनाया । 
मैंने दुःख में प्रिय को पाया। 


जितनी पीढ़ा है इस जग में, 
आ जाय बह सब ही मुम में, 
देख रहा हूँ भिन्नुक जग में, 
दुःख ही दुःख केवल है छाया। 
मैंने दुःख में प्रिय को पाया। 


यह जो रर में ज्वाला पाली, 
इस मेंही जीवन की लाली, 
पर हित-पथ पर जल जल कर, 
कंचन होगी मेरी काया । 
मैंने तुःख में प्रिय को पाया। 

क्‍यों है. | ते 
कहता क्यों हे मेरा तेरा 
बीत रहा है. जीवन पल पल, 
कर न सका तू कुछ इस जग पर, 
आशा की उलभी अलकों में ही, 
लूट चुका पगले, धन तेरा। 
कहता क्‍यों है मेरा तेरा । 


जिन से तूने प्यार किया था, 
तन-मन-धन सब वार दिया था, 
कभी न देंगे साथ अकेले, 
जहां करेगा अन्त वसेरा। 
कहता क्‍यों है मेरा तेरा । 


दुनिया का है भ्ूठा नाता, 
खिले फूल पर भौंरा आता, 
कौन किसी का हुआ विपद्‌ में, 
मचा हुआ है घना अँघेरा। 
कहता क्‍यों हे तेरा मेरा । 


छे 
गीत बने हैं मेरे साथी 


दुनिया के क॒ठु अनुभव पाकर, 
पग पग में नित ठोकर खा कर, 
गीतों में छिप जाता हूँ, 
शत शत पीड़ाये जब आतीं। 
गीत बने हैं मेरे साथी। 

जब लगता, में अतिदूर पड़ा हूँ, 
संघर्षो से चूर हुआ हूँ, 
प्रिय - चिन्तन में खोकर अन्त- 
बींणा भी कुछ राग सुनाती। 

गीत बने 


मेरे साथी । 


रत्न 


श्र 


गाता हूँ जब बिहल हो कर, 
सुन लेता मेरा वह प्रियवर, 
इन प्राणों के कम्पन पर, 
उस में करुणा आ जाती । 
गीत बने है मेरे लाथी। 


छ 
कोन नभ में मुस्कराया 


सांध्य वेला आ गई जब, 
अरुणिमा भी छा गई तब, 
दूर अम्बर - छोर से यह, 
रंग था किस ने लटाया ! 
कोन नभ में मुस्कराया ! 


तड़ित के कुण्डल पहन कर, 
बादलों के पर लगा कर, 
तारकों के दीपकों का, 
हार भी किसने सजाया ! 
कौन नभ में मुस्कराया ! 

बह चली आँबी प्रखर तर, 
चल रहा चारों बबण्डर, 
साँस लेकर हाय १ किस ने, 
गगन का उद्गम बहाया ! 


कौन नभ में मुस्कराया ! 


जलधि में तूफान भर कर, 
धरणी पर भूकम्प ला कर, 
पवतों की हलचलों से, 
विश्व था किसने हिलाया ! 


कोन नभ 


मधुर सख्रप्तों में विचरते, 
प्रिय-मिलन - अमिसार करते, 
कान में मेरे मधुर खर- 
नाद किस ने भनभनाया ! 

कौन नम 


में हुआ पुलकित निरन्तर, 
यह मिलन संकेत पा कर, 
विलग होते विन्दू को, 
किस सिन्धु ने उर से लगाया ! 


में मुस्कराया ! 


में मुस्कराया ! 


कौन नभ में मुस्कराया ! 

विपद्‌ का तूफान आया 


सारे में धन तिमिर लाया, 
वेदना का मेघ छाया, 
दुःख की भीषण अनल ने, 
हृदय में हा घर बनाया । 

विपद्‌ का 


चेतना को धर दवा कर, 
मूदता का मोह ला कर, 
कण्ठ तक हा विष पिला कर, 
नियति ने खच्जर चलाया । 

विपद्‌ का 


लहलहाते हरित वन को, 
मुस्कुराते नवल वन को, 
प्रबल भंझा बात ला कर, 
नियति ने पतमभर बनाया । 

विपद्‌ का 


मिट गई' अब सब उमंगें, 
चल बसीं सुख की तरंगें, 
प्रतिकार लेकर देव ने भी, 
जलन का सागर बहाया । 

बिपद्‌ का 


नीदू को बरबस जला कर, 
पंख को भूपर गिरा कर, 


तूफान आया। 


तूफान आया । 


तूफान आया । 


तूफान आया । 


8 


ममकती ज्वालामुखी में; 
पकड़ कर पँछी गिराया । 
बिपद्‌ का तूफान आया । 


हृदय में ज्वाला छिपाये, - 
कण्टकों से होड़ लाए, 
तोलता हूँ प्रिय - जनों को, 
कौन कितना प्यार लाया । 
विपद्‌ का तुफान आया । 


रोने का अधिकार दिलाओ 


काँटों में ही जन्म लिया है, 
उजड़े घर में बास किया है, 
जलते बन की लकड़ी हूँ, 
मुझ को मत है मीत हिलाओ। 
रोने का अधिकार दिलाओ। 
सुख का मुझ को क्‍या अनुभव, 
देखा था मैंने उस को कब ९ 
बेभव के भूठे स्वप्नों की, 
कोमल गाथा यहाँ न गाओ। 
रोने का अधिकार दिलाओ। 
डर में मैंने पीड़ा पाली, 
जीवन आशाओं से खाली, 

अपने सुख की बातों में, 
मेरे उर को मत उलमाओ | 
रोने का अधिकार दिलाओ। 


तुम हो राज - घरों के बासी, 
में हूँ युग युग का बनवासी, 
सुख के चिर सहचर बन कर, 
दुःख सहचर के पास न आओ | 
रोने का अधिकार दिलाओ। 
७ 


पंछी नीढ़ नहीं हे अपना 


उद् उड़ कर क्या खोज रहे हो, 
तृण-तृण कर क्या जोढ़ रहे हो, 
जिस पर इतना मोह भरा है, 
वह है केवल लम्बा सपना। 
पंछ्री नीद नहीं है अपना। 


संध्या की लाली आती है, 
क्षण भर में ही मिट जाती है, 
नभ के अगणशित तारों का, 


देख लिया क्षणभर में मिटना | 
पंछ्ली नीद नहीं है अमना | 


नश्वरता ही जीवन है, 
कितना इस में कम्पन है ? 

देख लिया क्षण भर का हँसना । 
पंछी नीद नहीं है अपना । 


जीवन की दुगेम वीथी में, 
बिखरे हैं अगर्ित तीखे फंकड़, 
क्षणभर हँसना भी जग में, 
बन जाता कितनी भीषण जलना । 


पंछी नींद नहीं है अपना। 


आशा के घुधले दीपक पर, 
कितने शलभों का बलिदान भरा है, 
मीठी मदिरा की मधुशाला में. 
दीख रही यह कितनी छलना | 


पंछी नीढ़ नहीं है अपना। 


शून्य जीवन ज्षितिज के 
उस पार चलता जा रहा हूँ 


छा गया पथ पर अंधेरा, 
मिट गया मधुमास मेरा, 
क्या करू. किस ओर जाऊ, 
नीदू भी केसे बनाऊ, 

बिकल भूले पथिक सा, 
पथ-भ्रष्ट होता जा रहा हूँ। 
शून्य जीवन त्षितिज के उस पार चलता जा रहा हूँ। 
मेघ - मण्डित गगन - तल पर, 
निमिष भर प्रस्फुटित हो कर, 
तड़ित सी हा मधुर - घड़ियों, 
छिप गई' वे रंग - रलियां, 
स्वर्णमय मधुमास खो कर, 
पतभरों में फिर रहा हूँ । 
शून्य जीवन ज्षितिज के उस पार चलता जा रहा हूँ। 
याद आते वे नवल क्षण, 
था प्रफुल्लित मन-प्रमद वन, 
कल्पना के सुभन भर से, 
जो सुसज्जित था निरन्तर, 
क्र मंका वात पर, 
आँसू बहाता जा रहा हूँ । 
शून्य जीवन ज्षितिज के उस पार चलता जा रहा हूँ। 
त्याग कर संगी हमारे, 
विमुख हो कर चल दिय़े हे, 
राह लम्बी पथ कठिन है, 
कण्टकाकुल हैं. किनारे, 
घन-तिमिर में भी किरण की, 
कल्पना ले कर चला हूँ। 
शून्य जीवन ज्षितिज में उस पार चलता जा रहा हूँ। 

आये थे वे चले गये 


लटक रहे थे मेले चिथड़े, 
रुखे केश पड़े थे विखरे, 
लकुटी के बल पर आकर भी, 
इस आंगन में थे छले गये। 

आये थे वे 


दुबेल तन हा ? कम्पित था 
उन्मन मन उत्पीड़ित था, 
होठों की सिहरन में कुछ, 
दीन वचन थे नये नये । 

आये थे वे 
मैं मस्त पढ़ा था आंखें मू दे, 
लूट रहा स्वप्नों की बू'दें, 
करुणा के दो आँसू लेकर, 
चले गये हा चले गये । 


चले गये । 


चले गये। 


आये थे वे चले गये। 


नगर नगर में देख चुका हूं, 
डगर डंगर में धूम रहा हूं, 
पा कर शीतल छाया उनकी, 
डर के घाव मिटेंगे ये । 


आये थे वे चले गये। 


56 


क्रितना क्षोभ भरा है तन में, 
अवसर खो कर रो मन में, 
अब प्रियवर यदि मिल जायें, 
समझ गा दुर्दिन बीत गये। 


आये थे वे चले गये। 


दुनिया के हों चाहे याचक, 
मेरे उर के वे अधिनायक, 
करुणा स्रोत बहा कर मुझ में, 
पथ - दशेक बन चले गये । | 

आये थे वे चले गये। 





सखि, केसी मधु ऋतु आई 


महक रही उपबन की प्याली, 
फूल फूल में छाई लाली, 
भोरों के गुण गुण गुझ्नन में, 
कितनी मादकता भर आई, 
सखि, केसी यधु ऋतु आई। 


सिहर उठी नव कलि का रानी, 
छुलक पड़ी इसकी मधु - दानी, 
प्रकृति - नटी ने रंग - बिरंगी, 
चादर चहूँ ओर बिछाई । 
सखि, केसी मधु ऋतु आई । 

डोल रही है डाली डाली, 
पत्तों ने भी दे दी ताली, 
कूक कूक कर कोयल ने भी, 
मधु वर्षा बरसाई । 
खखि, केसी मधु ऋतु आई। 


यौवस़ की अँगड़ाइयाँ आई, 
कलियोँ जी भर भुस्काई', 
उपर्बन की हरियाली ने भी, 
सुन्दर छटा बहाई । 
सखि, केसी मधु ऋतु आई। 


विहंग बालिका 


मुझे सुना दो विहंग बालिके, 

अपना मीठा. गान, 

अमृत-मय इस स्वर - लहरी में, 

बहू करू अविराम । दि 
सूनेपन में बेठ शिला पर, 
हो दुनिया से दूर, 
इन मीठे कल गानों से, 
होगा उर भरपूर । 


कोमल कुसुमों की शय्या पर, 
ज़ब सुना करूगा तेरा गान, 

मंकृत होगी मेरे उर की, 
बीणा भी अविराम । 


नभ के पर्दे में सखि मैंने, 
छिपा दिये थे अपने गान, 
जीवन के वे सुप्रभात में, 
मेरे थे वरदान । 


कहाँ खोजने जाऊं उन को, 
उस अनन्त के बोर, 
मुझे बता दो उड़ना भी, 
उद्ध! उन्हीं की ओर । 


उपवन में जब होगा मीठा, 
दोनों का सह - गान, 
भौरे भी कलियों से उड़ कर, 
देंगे मधुमय तान । 


सुरभित विटपों पर जब- 
फूटेगा. खणें... विहान, 
इन गानों में मुखरित होगी, 
उस अनन्त - वीणा की तान | 

वीणा 


रहने दो इस वीणा को 

टूटे इस के तार, 

नहीं सुनेंगे निमेम मानव, 
मुरकाई भंकार । 

अब नहीं इस को अंक भरेगा, 
मतलब का संसार, 

गायन अपना खो कर जग में, 
पड़ी हुई लाचार। 


मत पूछी तुम मिला इसे था, 
रमणी का उर - प्यार, 

विगत मनोरम इतिहासों का, 
दुहराना है बेकार । 


खिली हुई नव कलिका से, 
भंरा करता प्यार, 

मुस्काई पर दो आँसू भी, 
नहीं करेगा बार। हि 


रजनी बिखराती थी आँसू, 
कर सोक्तिक बोद्धार, 

चाँद लोटता था इस नभ पर, 
पहन तारिकाओं का हार । 


गिरि - कुज्जों में नाच रही थी, 

वन - सुरमि - साकार । 
उसी समय इस बीणा के, 
भी भांकुत थे सब तार । 


हाय, सो गई स्वर - लहरी, 
बिखर गये जब इस के तार, 
गिरी हुई है धूली में अब, 


कौन करेगा प्यार | 


तोड़ दो तुम प्रणय-बन्धन 
में प्रिये अब जा रहा हूं 


मैं पथ्िक हूँ युग युगों का, 
राह मेरी दूर की है, 
रोक कर भी क्‍या करोगी, 
जब नियति भी कर ही है, 
मिलन में भी चिर - विरह है, 
दाह भी अन्तजलन भी; 
बेदना क्‍यों मोल लू में, 
क्षणिक सुख की इस लगन में, 
छोड़ कर ये सब भमेल । 
रूठ कर जगसे चला हूं । 
तोड़ दो तुम प्रणय - बन्‍्धन में प्रिये अब जा रहा हूँ । 

अश्रु - कण का दान दे करः 
स्नेह की लतिका पली थी, 
प्रात के मधुमास में कुछ, 
नवल कलियां भी खिली थीं, 
फूल जब खिलने लगे थे, 
भँवर भी मिलने लगे थे, 
नियति के अभिशाप से वे, 
धूल में भी मिल गये थे, 
छोड़ कर जीवन-जलन को, 
में अमर द्वोने चला हूं। 
तोढ़ दो तुम प्रशय - बन्धन में प्रिये अब जा रहा हूँ। 


मेरे इन सूने सपनों में यो हु 
तूफानों का उद्गार भरा है 

सूखे अधरों के कम्पन में, 

शतज्बालामुखियों की धड़कन, 

लाल लाल इन नयमनों में भी, 

प्रलयंकर ताण्डव नतेन, 

मेरी अन्तर की चिनगारी से, 

९ चिर प्रज्वलित धरा है । 

मेरे इन सूने सपनों में तूफानों का उद्गार भरा है। 


सागर के सीमित जल-कण में, 
सांगर प्रतिविम्बित रहता है, 

संसृति के कम्पित अणु अशु में, 
संसृति का कम्पन बहता है, 
मेरी भी लघु काया में, 
भूमण्डल का विस्तार भरा है। 


मेरे इन सूने सपनों में तूफानों का उद्गार भरा है। 


दावानल की लपटों में, 
मैंने शय्यागार किया है, 
अम्बर के विस्तृत आँगन में, 
सुख से चिर संचार किया है, 
मेरी भंकुत वीणा में नव - 
युग का नव स्वर निखरा है । 
मेरे इन सूने सपनों में तूफानों का उदगार भरा है। 


युग युग से पददलित पराजित, 
जग सुख की निद्रा सोता है, 
बाहर अन्यायी के हाथों, 
नारकीय अभिनय होता हे, 
मेरी सनन्‍्दीपित रग रग में, 
प्रलयातल फिर से उमरा है । 
मेरे इन सूने सपनों में तूफानों का उद्गार भरा है। 
मानवता ही दानबता में, 
परिवर्तित जब हो जातो है, 
दुनिया का चित्र मिटाने को, 
परिबतेन - आँधी आती है, 

संसृति के नब- सजेन में, 
मेरा ही मंगल - गान धरा है। 
मेरे इन सूने सपनों में तूफानों का उद्गार भरा है । 


जब नभ का उद्गम फूटेगा, 
सागर का भी गजेन होगा, 
प्रबल प्रभंजन के भोकों से, 
धूलि - पुज का नतैन होगा। 
इस तूफानी आँधी में भी, 
मेरा जग दीप जरा है । 
मेरे इन सूने सपनों में तृफानों का उद्गार भरा है। 


जीवन में आराम न पाया 


शैशब में था मैं अनाथ, 
यौवन में विपदों का साथ, 
चुपके चुपके अनन्‍्तर्ज्वाला - 
लपटों में में कितना रोया। 
जीवन में आराम न पाया। 


मग में जो जो साथ चले थे, 
कुटिल काल के प्रास बने थे, 
एकाकी डग मरता भरता, 
सूने पथ पर चलता आया। 
जीवन में आराम न पाया। 


64 


डगमग पग पर उत्थित हो कर, 
शूलों को गोदी में भर कर, 
कल्पित भविष्य के सुमनों का, 
नव-उपवत था तो भी लगाया। 
जीवन में आराम न पाया। 


भावुकता में बह बह कर, 
पीड़ा को उर का हार बना कर, 
स्वप्नों की दुनिया में बह कर, 
क्षण भर मन को था नहलाया। 
जीवन में आराम न पाया। 


साकार हुआ था जब उपवन, 
अस्थिर था यह जग का कण कण, 
मुरभाया वह कुसुमित कानन, 
जब भीषण पतभर आया । 
जीवन में आराम न पाया। 


कितना था में पढताया 


निशा हुई थी, अन्धकार भी 
नभ पर था छाया, 
मेघों का भीषण गजन, 
करता, दलबल था बढ़ आया। 
कितना था मैं पछताया । 

दमक रही थी बिजली क्षण क्षण, 
बहती थी वायू मी सन सन; 
बस कूचे की सूनी क्रुटिया में, 
थी लोरी” की लघु छाया। 


कितना था मैं पछताया | 


लोरी १ हाँ लोरी प्यारी, 
कितनी थी वह्‌ भोली भाली, 
करुणा की प्रतिमा थी वह, 
जिस में थो कुछ देवी छाया। 
कितना था मैं पछताया । 
दुषेल नन्‍्हा कोमल तन, 
चलती टोगों होता सन सन, 
माता के भारी धप्पड़ खा कर; 
उसका मुख-मण्डल था मुरकाया । 
कितना था मैं पछताया । 
उसी निशा के अन्धकार में, 
जल-थल वर्षा के जल-अपात में, 


चली गई बाहर डग भरती; 
ठिठुर रही थी कोमल काया।. 


कितना था मैं पछताया। 


कपड़े धो कर ले, 
जो अब तक भीग चुके थे सारे, 

गिरे पड़े थे ऊपर नीचे, 
जिन पर मेलापन था आया। 


कितना था में पछताया। 


उठा लिया लोरी ने उन को, 
कंधे पर रखा उस वण्डल को, 
गीले भारी भरकम से, 
साँसों में कम्पन भर आया। 
कितना था मैं पछताया। 


माता होगी खुश मुझ पर, 
प्यार करेगी मुम को द्र,त तर, 
इस आशा के बल पर ही, 
उस में था उत्साह समाया । 
कितना था मैं पछताया। 


पहुँची डग मग करती घर पर, 
कपड़े रक्‍्खे टेबुल पर, 
माता आई देख दृश्य वह, 
मौहों में मीपण बल आया। 


कितना था में पछताया | 


अरे दुष्टनी, भीगे कपड़े, 
तूने रखे टेबुल पर कपटे १ 
भिगो दिया है सब कुछ अब, 
इतना साहस तुम में आया। 
कितना था मैं पछताया। 

पड़ी चपेट कुश गालों पर, 
चक्कर खाकर गिरी बालिका, 
माता का मन था हर्षाया । 
कितना था मैं पछताया। 


उठी बालिका धीरे डर से, 
काँप रही थी थर थर उर से, 
दया भिज्षुणी निरपराध पर, 
माता में बीरत्व समाया । 


कितना था मैं भरमाया | 


रुधे कए्ठ से तुतले स्वर में, 
कहा सभी लोरी ने क्षण में, 
कहते कहते उस करुणा की, 
प्रतिमा का उर भर आया। 
कितना था मैं पछताया। 


“मत मारो जी इस बिटिया को, 
क्षण आगन्तुक शुभलक्ष्मी को, 
पछताना होगा आखिर अवसर- 
खोकर उसको किसने पाया।” 


कितना था में पछताया। 


चला गया में अपने घर, 
कुछ ऐसी ही बातें कह कर, 

नहीं गया फिर उस कूलचे में, 
जिस में मैंने था दुःख पाया। 
कितना था मैं पछताया | 


बीते दिन बीते कुछ मास, 
आया इक बालक मेर पास, 
लगा बोलने मुख से कुछ बात, 
मेरा मन था कुंछ अकुलाया। 
कितना था मैं पछताया | 


बाबू जी, लोरी चली गई, 
बेचारी केसी छली गई, 
हा राम ? सच, लोरी चली मई, 
सन कर भें अति घबराया । 
कितना था में पछताया । 


हाँ, कल खेल गली से आई, 
घर आ कर कुछ घबराई, 
शायद माता ने थी धमकाई, 
उस के सिर में चक्कर आया। 
कितना था में घबराया। 


बस उठी नहीं फिर शब्या से, 
पिता गये थे बाहर घर से; 
डाक्टर के आने तक हो, 
बह छोड़ चली यह अस्थिर काया । 
कितना था मैं घबराया | 

सुन कर यह करुण कहानी, 
मेरे मुख से निकली नहीं बाणी, 
रुघे कण्ठ में अकुला कर, 
मेरा उर अति भर आया । 
कितना था मैं पछताया । 


उस दिन रोते रोते उसको 
छुतली तुतली. बाते _फरते, 
उठा लिया था मैंने उस को, 
फिर सहलाया गले लगाया। 


कितना था में पछताया | 


वह थी करुणा की रानी) 

उस-की थी दुःख भरी कहानी). 

माता की चोटें सह सह कर, 

उस का दम था घुट आया |... 7 «६ 
कितना था मैं पछताया । 

जीवन के आठों मधुमासों में, 

जलते उर के साँसों में, 

नहीं सुखों का स्वप्न देख कर, 


उसने क्षण भर मन बहलाया, 
कितना था में पछताया। 


कई बार में इस: चिन्तन : में, 
, .बह. कर पागल सा होता हूं, 

करुणा - स्मृति के भोंके से, 
आन्दोलित होती मेरी काया । 
कितना था मैं पछताया | 


वह थी कॉटों की कलिका, 
तन था उस का सूखी लतिका, 
क्या सपने में भी देख सकू गा, 
बह भोला मुख - मुरझाया । 
कितना था मैं पछताया | 


उठ रे कवि कर भारी गर्जन 


प्रवल शत्रु ललकार रहा है 
काल-व्याल सा खड़ा द्वार पर 
चीन - सर्प फुकार रहा है 
लौह - लेखनी खड़ग वना कर 
बे बे में रण - चण्डी के 
घोर रोर का शंख नाद कर 
माठ्‌ - भूमि की लाज बचाने 
अरि मुण्डों का कर दे कतेन। 
उठ रे कबि कर भारी मर्दन॥ 


प] 4 
है विशाल भारत की सीमा >> 
गौरब इस का हुआ न थघीमा ःफ 
शान्ति पाठ का अग्रदूत बन का 
बिश्व - शान्ति का स्थापक बन 
सदियों से है. महा मान्य यह 
विश्व-र्याति से बड़ा धन्य यह 
कण कण में ज्वाला भर आरि- 

ईर्ष्यातुर का कर दे मर्देन । 


उठ रे कबि कर भारी गजेन ॥ 


हाव - भाव रमणी के उर के 
मत चित्रित कर नख-शिख उसके 
मधु ऋतु की मूदुता के गाने 
नहीं आज हैं कभी सुहाने 
देख पवन अंगरार बहाता 
गगन मृत्यु का राग सुनाता 
धराकाश के दिगू दिगन्त में 
अट्टटास का मुखरित स्वन | 
उठ रे कवि कर भारी गजेन ॥ 
हन्द - ब्ण - अक्षर की लड़ियां 
उगले भीषण ज्वाला मुखियां 
ले ले कर प्रलयंकर गजेन 
जमरढ़ें कविता के गठ बन्धन 
एक नई हुँकार उठा कर 

्छ 
रे ८ 
#-उु / कण करण में बीरत्व जगा कर 
७0९ -: धरती के इस आंगन में 
7 ला दो एक नया परिवतेन। 
ह | उठ रे कबि कर भारी गजेन ॥ 


७ 
४ मत छेड़ो अब मीठा राग _ 


श 


नहीं जानते किस नभ से यह आँधी आयी 
शत - शत विपदाये भारत पर छूार्यी 
क्र शत्रु की गीध दृष्टि ललचायी 
माठ्भूमि के रजत मुकुट पर धूमिल छाया छायी 
अब तो उनींदी आँखें खोलो 
खर ऋृपाण हाथों में लेकर वैभव मद को भूलो 
रक्षित हो यदि देश हमारा आन शान से 
सब का ही रक्षित होगा वेमव सारा 
नहीं सनक इतना भी पाये, बने आज भी 
स्वारथ-काग ? 
मत छेड्ों अब मीठा राग॥ 


यह स्वतन्त्रता केसे आयी 
मातृ-भूमि की बलि-वेदी पर 
किस ने कितनी बलि चढ्ाई 
किस श्रकार इस वन में थी 


पढे 


मधुऋतु की मधुसुषमा आयी 
किस माली ने कॉट-छाँट कर 
यह बगिया है आज सजाई ५ 
सोच करो कुछ इन वातों पर 
मरना सीखो देश प्रेम पर 
धन अजन ही नहीं शूरता 
मातु-भूमि के चरणों पर भी 
करो समपिंत जीबन - भाग । 
मत छेड़ो यह मीठा राग ॥ 


आअग्नि-गान ही गाते जाओ 
कशु-कण में ज्वाला बरसाओ 
रणचण्डी का बिगुल बजाकर 
युद्धभूमि में सज-धज़ कर 
प्रिय प्राणों पर खेल खेल कर 
अपनी वलि चद्ाओ 
नव अर्जित है यह स्वतन्त्रता 
भरी इसी में मन्त्र-मुग्धता 
अब न भरो मद-मीठी तान 
गाओ तुम प्रलयंकर गान 
जन्म-भूमि स्वाधीन हमारी 
इस का अमर सुहाग । 
मत छेड़ो अब मीठा राग ॥ 

७ 


